

## Biex tara dawn l-għasafar, u oħrajn magħhom:

- tassumix li kull għasfur li tara barra hu Tal-Bejt. Ibda billi tosserva dan l-għasfur, halli tidra l-għamla, l-għajta u l-imgiba tiegħu. Imbagħad osserva għal ftit hin xi għasafar li tilmaħ u nnota jekk hemmx xi differenzi.
- jekk għandek gnien, bitha, bejt jew im-qar gallerija, arma birdtable u forniha bl-ikel minn Novembru sa Frar (frak tal-hobż u gallettini u ftit ross imsajjar huma biżżejjed). Minn Marzu `quddiem ikun biżżejjed jekk thalli platt tal-qsari bi ftit ilma biex jixorbu u jinhaslu fih.

## X'tista' tagħmel aktar:

- Tagħlaqx il-ventelaturi minn barra biex l-għasafar isibu fejn ibejtu.
- Jekk issib xi ferħ ta' għasfur fl-art, hallih fejn sibtu, għax il-ġenituri tiegħu xorta jibqgħu jiehdu hsiebu.





Kulhadd jaf bl-Għasfur tal-Bejt! Imma ma' dan l-għasfur komuni nsibu oħrajn li bħalu addattaw il-ħajja tagħhom biex jgħixu mal-bniedem. Fl-ispazji mibnija jsibu kenn mill-elementi, bħall-kesħa, u inqas ċans li jispicċaw priża għall-predaturi. Hemm minhom li jersqu fl-ibliet biss filgħaxija biex jorqdu fis-siġar kbar tal-pjazez u t-toroq. Oħrajn tghallmu jsibu l-ikel fi spazji urbani, jew saħansitra draw ibejtu mad-djar tagħna.

Fil-ħarifa, l-għadd ta' għasafar qalb il-bini jiżdied hekk kif jaslu dawk li huma magħru-fin bħala l-għasafar tax-xitwa. Dawn jinzlu min-naħa ta' fuq tal-Ewropa biex iqattgħu x-xitwa fir-reġjun tal-Mediterran. Ma' nofs ix-xitwa, imbagħad, jerggħu jibdedw jitolqu minn fejn ikunu ġew sabiex ibejtu.

**BirdLife Malta** twaqqfet fl-1962 u hija l-akbar għaqda ambjentali f'Malta. L-għan tagħha hu l-konservazzjoni tal-għasafar fis-selvaġġ, tal-ħabitati naturali u l-bijodiversità tal-gżejjer Maltin. Xprunat il-holqien ta' għadd ta' riservi naturali li illum huma mmexxijin minnha. Taħdem hafna fil-qasam edukattiv u tippubblika kotba u rivisti sabiex iżżid l-apprezzament tan-natura.

 [info@birdlifemalta.org](mailto:info@birdlifemalta.org)  [birdlifemalta](https://www.facebook.com/birdlifemalta)

 21347645/6  [@BirdLife\\_Malta](https://twitter.com/BirdLife_Malta)

Kitba u disinn: Jason Aloisio • Ritratti: Aron Tanti

NISKOPRU N-NATURA - 2



**L-GĦASAFAR**  
FL-AMBJENT  
URBAN



**Għasfur tal-Bejt** (Spanish Sparrow)  
*Komuni ħafna u residenti. Tista' tarah is-sena kollha kullimkien. Ibejjet mal-bini u fis-sigħar fost l-oħrajn.*




**Fjamma Sewda** (Black Redstart)  
*Frekwenti fil-ħarifa u x-xitwa. Jinżel fil-btieħi u jidher ukoll fuq il-bjut. Ineqqi l-ikel minn birdtables.*




**Sturnell** (Common Starling)  
*Komuni u generalment jidher fi qtajjiet fil-ħarifa u x-xitwa. Jorqod fi gruppi f'sigħar fl-abitat.*



**Bufula Sewda** (Sardinian Warbler)  
*Residenti u komuni. Tista' taraha fit-toroq, ġonna u btieħi. Tbejjet f'sigħar baxxi u arbuxxelli.*



**Vjolin tax-Xitwa** (Chiffchaff)  
*Komuni fil-ħarifa u fix-xitwa. Jinżel idur għall-insetti fil-btieħi u l-ġonna. Attiv ħafna.*



**Zakak Abjad** (White Wagtail)  
*Komuni fil-ħarifa u x-xitwa. Jiġri fl-art u btieħi kbar biex jaqbad l-insetti mill-art.*



**Gamiema tal-Kullar** (Collared Dove)  
*Residenti. Bejjet għall-ewwel darba fl-2003 u llum infirxet sew f'ħafna żoni abitati. Tibni l-bejta fis-sigħar.*



**Pitirross** (Robin)  
*Faċli biex tagħrfu jekk tarah fil-qrib. Mill-bogħod jidher sewdieni. Iqatta' l-ħarifa u x-xitwa fostna.*



**Rundun** (Common Swift)  
*Jidher mir-rebbiegħa sal-ħarifa. Ibejjet mal-bini f'bosta nħawi ta' Malta, speċjalment żoni urbanizzati.*